

नागपूर मुख्य कार्यालय

कॉटन मार्केट, नागपूर - ४४००१८

संपर्क

संपादकीय : ९९२२९७००२३

वितरण : ८८८८६४७७५३

जाहिरात : ७४४७७३५८५९ / ९३२६९०६०६२

नागपूर कार्यालय संपर्क : ७४४७७३५८५९

* वर्ष ५५ * अंक १८८ *

* नागपूर *

गुरुवार, दिनांक ९ ऑक्टोबर २०२५

पुरवणीसह पाने ८

किंमत रु. २/-+ वितरण खर्च रु. १ = एकुण ३ रु.) * विशेष ऑफर : महासागर + नागपूर पोस्ट = ४ रु. फक्त

नागपूर, अकोला, अमरावती, खामगांव, यवतमाळ, वर्धा, गडचिरोली, वाशीम, भंडारा, गोंदिया, मुंबई, पालघर (ठाणे), नाशिक आणि चंद्रपूर महासागर

महासागर

Epaper: www.epaper.dainikmahasagar.in nagpurpost@gmail.com / mahasagarngp@gmail.com

शहा जीमेल वरून झोहो मेलवर शिफ्ट

■ वृत्तसंस्था, नवी दिल्ली, दि. ८ :

केंद्रीय गृहमंत्री अमित शहा यांनी जीमेल वरून स्वदेशी प्लॅटफॉर्म झोहो मेलवर स्विच केले आहे. शहा यांनी बुधवारी एक्स वर पोस्ट केले की त्यांनी झोहो मेलवर एक आयडी तयार केला आहे. आता प्रत्येकाने नवीन ईमेल पत्त्यावर ईमेल पाठवावेत.

मी झोहो मेलवर स्विच केले आहे. कृपया माझ्या ईमेल पत्त्यातील बदल लक्षात घ्या. माझा नवीन ईमेल पत्ता amitshah.bjp@zohomail.in आहे. ईमेल पत्रव्यवहारासाठी हा ईमेल पत्ता वापरा, असे त्यांनी समाजमाध्यमांवर लिहिले आहे.



अवागलेख

खरीखरी..

आता मुंबापुरी : तीन व चार

गेल्या पंचवीस ते तीस वर्षांमध्ये महाराष्ट्राने आणि देशाने मुंबईच्या शेजारीच दुसरी मुंबई पाहिली. १९६५ सालाच्या नंतर दाटीवाटीत स्थापित असलेल्या मुंबईने समुद्राला मागे सारून नरीमन पॉईंट भागात सुसज्ज आणि भव्य इमारतींचे अनेक मजले पाहिले त्यासोबतच तशाच इमारतींचे जाळे पसरवले गेले. त्यानंतर १९९० च्या दशकामध्ये दत्ता सावंत यांनी गिरणी कामगारांचा संप केला आणि गिरण्या आणि गिरणगाव पार लयाला गेले. त्या भागातील गिरण्यांच्या जागेवर सुद्धा मुंबईला नवी करण्यासाठी भव्यदिव्य योजना मोठमोठे रस्ते आणि रहिवाशांनाही उपयुक्त अशी घरे बांधण्यात आली. एवढे केल्यावरही अफाट पसारा असलेल्या मुंबईला कवेत घेणे शक्य नव्हते. त्यानंतर किंवा तेवढ्यातच मानखुर्द येथे समाप्त झालेल्या मुंबईला पूरक म्हणून समुद्राच्या खाडीवर चार चाकी वाहनांसाठी मोठा पूल उभारण्यात आला आणि त्यानंतर हळूहळू नवी मुंबई स्थापन झाली. ती आता पनवेलपर्यंत पोहोचलेली आहे. ही नवी मुंबई आखीव, रेखीव आणि लोकल रेल्वेसाठी भव्यदिव्य स्थानकांनी युक्त आणि स्वच्छ अशी होती. त्यासोबत एसएसएस रस्त्यांनी त्या मुंबईची शोभा वाढवली होती. आता हे एसएसएस रस्तेही नव्या मुंबईच्या नव्या गदीला अपुरे वाटू लागलेले आहेत. अजस्र अजगरासारखी विस्तारलेली ही नवी मुंबई आता मुंबईचा भागच झाली आहे. पण मुंबईच्या विशालतेला ही नवी मुंबई आता कमी पडू लागली आहे. त्यामुळेच आपल्या द्रष्ट्या मुख्यमंत्र्यांनी म्हणजेच फडणवीस साहेबांनी नवी मुंबईच्या पुढे मुंबई कमांक तीन आणि चार याची परिकल्पना आणि योजना करून त्याची आखणी करण्याची घोषणा केलेली आहे. सध्याची पसरलेली मुंबई आजच कोलकाता या शहरापेक्षा मोठी झालेली आहे. मुंबईचे अनेक उद्योगधंदे सद्या गुजरातला गेलेले आहेत. तरीही सामान्य लोकांच्या आशा पूर्ण करणारी ही किमयानगरी कोणी कितीही प्रयत्न केला तरी आजही भारताची आर्थिक राजधानी आहे, पुढे राहील. हे दिल्लीला जरा नीट समजून घ्यावे लागेल. राजधानी म्हणून जरी दिल्लीच्या हस्तितानापुराला महत्त्व आहे किंवा जे पांडवांचे इंद्रप्रस्थ आहे ते आहेच. परंतु भारताचे प्रवेशद्वार म्हणून मुंबई किंवा मुंबई बंदराचे असलेले महत्त्व दिवसेंदिवस अधिकाधिक घट्ट होत आहे आणि म्हणूनच आता आपल्या मुख्यमंत्र्यांनी तीन आणि चार कमांकाच्या मुंबईची कल्पना केलेली आहे. ही केवळ कवी कल्पना नाही तर, भविष्यातील महामुंबईच्या महानतेचा राजमार्ग आहे. गेल्या पाच, पंचवीस वर्षांमध्ये महाराष्ट्राच्या ग्रामीण भागाचे लोढे शहरांकडे वळू लागलेले आहेत. त्यांच्यासाठी किंवा भारतातील इतर अनेक राज्यांसाठी स्वप्ननगरी मुंबई नव्या नव्या शहरांच्या माध्यमाने साकार होणार आहे. आम्ही भव्यदिव्य कल्पना करणाऱ्या आणि ती साकारणाऱ्या किंवा साकारण्याचा निर्धार करणाऱ्या आपल्या कणखर मुख्यमंत्र्यांना यश मिळे, अशी मनापासून आशा व्यक्त करीत आहोत. आमच्या या आशाअपेक्षा सोबत महाराष्ट्रातील जनता निश्चितच मुख्यमंत्र्यांच्या मार्गे आणि आमच्या सदिच्छांमार्गे उभी राहील, यामध्ये कुठलीच शंका नाही.



nagpurpost@gmail.com

Mob. No. 9922970023

गडचिरोलीत व्यसनमुक्तीचा नवा आदर्श

■ महासागर प्रतिनिधी
गडचिरोली, दि. ८ :

गडचिरोली जिल्ह्यात तंबाखू आणि दारूमुक्तीसाठी राबविण्यात येत असलेल्या मुक्तीपथ अभियानाने संपूर्ण देशात एक नवा आदर्श निर्माण केला आहे.

या अभियानामुळे गडचिरोली जिल्ह्यातील १५०० गावापैकी ७१० गावांत दारूविक्री पूर्णपणे बंद आहे. सचर संस्थेच्या प्रस्तावानुसार २०१६ मध्ये तत्कालीन मुख्यमंत्री देवेंद्र फडणवीस यांनी या अभियानाला

हिरवी झेंडी दाखवली व हे काम जिल्ह्यात प्रशासन व सचर संस्थेद्वारा सुरू झाले.

पूर्ण जिल्ह्यातील दारू सेवनाच्या प्रमाणात ३५ टक्के व तंबाखू सेवनाच्या प्रमाणात २५ टक्के अशी

लक्षणीय घट झाली आहे. या परिणामातून मागील ९ वर्षांत ५५१०२ पुरुषांनी दारू पिणे थांबवले आहे. जिल्ह्यात विषारी दारू पीवून मृत्यूचे प्रमाण शून्य आहे. अभियानाच्या यशस्वी अंमलबजावणीमुळे २०२४-२५ या वर्षात जिल्ह्यात अवैध दारू वरील होणाऱ्या खर्चांमध्ये ६२.९ कोटी बचत झाल्याचे निदर्शनास आले आहे. तसेच तंबाखू सेवनावरील खर्चात १०३.१ कोटी रुपये वाचले आहेत.

दहशतवादी हल्ल्यानंतर कोणाचा दबाव?

प्रधानमंत्री नरेंद्र मोदींचा काँग्रेसवर अप्रत्यक्ष निशाणा : नवी मुंबई आंतरराष्ट्रीय विमानतळाच्या पहिल्या टप्प्याचे उद्घाटन



■ महासागर प्रतिनिधी, मुंबई, दि. ८ :

कमजोरीमुळे आतंकवाद्यांना मजबूत केले. मात्र, आता काँग्रेसला हे सांगवे लागेल की, ते कोण होते? ज्यांनी विदेशी दबावांमध्ये निर्णय घेतला. ज्यांनी मुंबई आणि देशाच्या भावनेसोबत खेळ खेळला. देशाला हे जाणून घेण्याचा हक्क देखील आहे.

काँग्रेसच्या या कमजोरीमुळे आतंकवाद्यांना मजबूत केले. देशाच्या सुरक्षेला कमजोर केले. याची किंमत देशाला वारंवार चुकवावी लागल्याचे पीएम मोदी यावेळी म्हणाले.

आमच्यासाठी देश आणि देशाची सुरक्षा या व्यतिरिक्त काहीच मोठे नाही. आजचा भारत दमदार प्रत्युत्तर देतो, घरात घुसून मारतो. हे जगाने ऑपरेशन सिंदूर दारूम्यान पाहिले आहे. याचा गर्व असल्याचे मोदी म्हणाले.

गेल्या अकरा वर्षांपासून देशवासीयांचे जीवन सुविधाजनक करण्यासाठी आम्ही प्रयत्न करत आहोत. त्यामुळेच



मुंबईत एका टोकापासून दुसऱ्या टोकाला जायला केवळ एकच तास लागायला हवा. हे काम केवळ आणि केवळ महायुतीच करू शकते. गेल्या तीन वर्षांत राज्याचा विकास डबल वेगाने होत आहे, मोदी यांच्या आशीर्वादाने देशातील सर्वोत्कृष्ट इन्फ्रास्ट्रक्चर प्रकल्प हे महाराष्ट्रात उभे राहत आहेत, असा दावा उपमुख्यमंत्री एकनाथ शिंदे यांनी केला.

ग्रिस सरकारच्या काळामध्ये महाराष्ट्राला दिलेल्या निधीच्या तुलनेत पाच पट जास्त मदत नरेंद्र मोदी सरकारने महाराष्ट्राला दिली, ही मदत कायमस्वरूपी राहील, असा विश्वास देखील शिंदे यांनी व्यक्त केला.



मुंबई आणि महाराष्ट्राच्या विकासाला पंतप्रधान नरेंद्र मोदी यांची नेहमीच साथ मिळाली आहे. आजचा दिवस मुंबई आणि महाराष्ट्राच्या दृष्टिकोनातून सुवर्ण अक्षरांना लिहिण्यासारखा असल्याचे अजित पवार म्हणाले.

यामुळे रोजगाराच्या अनेक संधी उपलब्ध होणार असून, या विमानतळामुळे मुंबईसह महाराष्ट्राच्या आर्थिक विकासाला नवी दिशा मिळेल असे ते म्हणाले. महाराष्ट्र सरकारच्या पाठीशी नरेंद्र मोदी यांचे सरकार ठामपणे उभे असल्यामुळेच या विमानतळाचे काम जलद गतीने पूर्ण झाले असल्याचा दावा अजित पवार यांनी केला.



देशातील सर्वात मोठी अंडरग्राउंड मेट्रो मुंबईत - सीएम फडणवीस

वेगवेगळे अडथळे पार पाडत नरेंद्र मोदी यांच्या आशीर्वादाने अंडरग्राउंड मेट्रो पूर्ण झाली आहे. देशातील सर्वात मोठी अंडरग्राउंड मेट्रो आपण मुंबईत तयार करू शकलो, याचा मला अभिमान आहे, असे फडणवीस म्हणाले. अनेक अडथळ्याची शर्यत पार करत आम्ही या मेट्रोचे काम पूर्ण करू शकलो. याचे कारण या प्रत्येक क्षणाला पंतप्रधान नरेंद्र मोदी आमच्या पाठीशी होते. केंद्र सरकार पाठीशी उभे असल्यामुळेच हे सर्व अडथळे पार झाल्याचे ते म्हणाले.

दहा वर्षांत जी कामे झाली नव्हती, ती सर्व कामे नरेंद्र मोदी यांच्या एका बैठकीमध्ये पूर्ण केली असल्याचा दावा मुख्यमंत्री देवेंद्र फडणवीस यांनी केला. हे केवळ एक विमानतळ नाही तर महाराष्ट्र आणि भारताच्या विकासामध्ये महत्त्वाची भूमिका निभवणार आहे. हा एकच एअरपोर्ट महाराष्ट्राचा जीडीपी एक टक्क्यांनी वाढवण्याची क्षमता ठेवतो. यातून महाराष्ट्र मोठ्या प्रमाणात पुढे जाणार आहे. या देशातील पहिले एअरपोर्ट आहे, ज्याला वॉटर टँकीची कनेक्टिव्हिटी मिळणार आहे. त्यामुळे त्याला ट्रॅफिक असणार नाही. थेट गेट वे ऑफ इंडिया पर्यंत जाता येईल, अशा पद्धतीची व्यवस्था करण्यात आली असल्याचा दावा फडणवीस यांनी केला.

जपान, अमेरिका, ऑस्ट्रेलियातील शास्त्रज्ञांना रसायनशास्त्रातील नोबेल

■ वृत्तसंस्था, स्टॉकहोम, दि. ८ :

या वर्षीचा रसायनशास्त्रातील नोबेल पुरस्कार सुसुम कितानागा (जपान), रिचर्ड रॉबसन (ऑस्ट्रेलिया) आणि ऑमर एम. याची (यूएसए) यांना जाहीर झाला आहे. रॉयल स्वीडिश अकादमी ऑफ सायन्सेसने बुधवारी याची घोषणा केली.

त्यांनी मोठ्या पोक्ळ्या असलेले अणू तयार केले आहेत, ज्यामुळे वायू आणि इतर रसायने सहजपणे त्यातून जाऊ शकतात. या रचनांना धातूचे सेंद्रिय फ्रेमवर्क म्हणतात. ते मोठ्या पोक्ळ्या असलेले स्फटिक तयार करतात. ते विशिष्ट पदार्थांना पकडण्यासाठी किंवा साठवण्यासाठी विशेषतः डिझाइन केले जाऊ शकतात.

त्यांचा वापर वाळवंटातील हवेतील पाणी गोळा करण्यासाठी, कार्बन डायऑक्साइड स्वच्छ करण्यासाठी, विषारी वायू साठवण्यासाठी किंवा रासायनिक अभिक्रियांना गती देण्यासाठी केला जाऊ शकतो. विजेत्याला १०.३ कोटी, एक सुवर्णपदक आणि एक प्रमाणपत्र मिळेल.



जरागेंची टीका

■ वृत्तसंस्था छत्रपती संभाजीनगर, दि. ८ :

ओबीसी नेते आणि मंत्री छगन भुजबळ यांच्यावर मनोज जरागे पाटील यांनी आज थेट आणि गंभीर आरोप करत हल्लाबोल केला आहे. ओबीसी समाजाला लहान भाऊ मानणाऱ्या मराठ्यांविरुद्ध भुजबळ यांनी विनाकारण एक 'टोळी' निर्माण केली असून, या टोळीच्या माध्यमातून मराठा समाजावर शत्रुताची भूमिका पार पाडत असल्याचा आरोप जरागे यांनी केला आहे.

अजित पवारांच्या पक्षाचे जास्त नेते मराठा समाजाच्या विरोधात काम करतात, असा आरोप त्यांनी केला. तुम्ही साप पोसले आहे, एक दिवस तुम्हाला आमचा शब्द खरा वाटेल, असा इशाराही मनोज जरागेंनी अजित पवारांना दिला.

जरागे यांनी आज छत्रपती संभाजीनगर येथे पत्रकार परिषद घेतली. यावेळी बोलताना त्यांनी ओबीसी नेत्यांवर जोरदार टीका करत मराठा समाजाला सावध राहण्याचे आवाहन केले. ते म्हणाले आम्ही ओबीसींना आमचे लहान भाऊ, मोठे भाऊ समजायचो. परंतु, यांनी विनाकारण मराठ्यांच्या विरोधात एक टोळी निर्माण केली आणि त्या टोळीच्या माध्यमातून मराठा समाजावर शत्रुताची भूमिका पार पाडायला लागलेत.

महाराष्ट्रातील मराठा समाज शेती व्यवसाय करणारा आहे. आपल्याला नोकरी आधार पाहिजे. आपल्याला शिक्षण आणि नोकरी मिळू नये, अशी त्यांची भूमिका आहे. तर मराठ्यांना उच्च शिक्षण, नोकरी मिळाली पाहिजे, अशी माझी भूमिका असल्याचे जरागे यावेळी म्हणाले.

धनुष्यबाण कुणाचा? पुन्हा तारीख!

■ महासागर प्रतिनिधी, मुंबई, दि. ८ :

महाराष्ट्राच्या राजकारणात कळीचा मुद्दा ठरलेल्या शिवसेना पक्षचिन्ह वादावरील पुढील सुनावणी १२ नोव्हेंबर रोजी होणार आहे. आज सर्वोच्च न्यायालयात सुनावणी पार पडली.

हे प्रकरण न्यायमूर्ती सूर्यकांत यांच्या खंडपीठासमोर १६ नंबरला सुनावणीसाठी आले होते. यावेळी उद्भव ठाकरे गटाचे वकील कपिल सिब्बल यांनी खंडपीठाकडे पुढील तारीख मागितली. सिब्बल यांच्या मागणीनंतर सुप्रीम कोर्टाने अंतिम सुनावणीसाठी १२ नोव्हेंबर तारीख दिली.

शिवसेनेमध्ये फूट पडल्यानंतर निवडणूक आयोगाने शिवसेनेचे पक्षचिन्ह ह्मधनुष्यबाण आणि पक्षनाव ह्मशिवसेनाह हे एकनाथ शिंदे गटाला दिले होते. उद्भव ठाकरे गटाने निवडणूक आयोगाच्या निर्णयावर आक्षेप घेत सर्वोच्च न्यायालयात याचिका दाखल केली आहे. निवडणूक आयोगाचा निर्णय बेकायदेशीर आणि घटनाबाह्य असल्याचा दावा ठाकरे गटाने केला आहे.

आहे. याआधी न्यायालयाने या प्रकरणावर काही प्राथमिक सुनावण्या घेतल्या असून, आता अंतिम टप्प्याकडे सुनावणी पोहोचत आहे.

आज न्यायमूर्ती सूर्यकांत यांच्या खंडपीठासमोर सुनावणी सुरू होताच ठाकरे गटाचे ज्येष्ठ वकील कपिल सिब्बल यांनी युक्तिवाद करण्यास सुरुवात केली. सिब्बल यांनी तातडीने सुनावणी घेण्याची मागणी केली.

जानेवारी महिन्यात स्थानिक स्वराज्य संस्थांच्या निवडणुका होणार आहेत, त्यामुळे या प्रकरणाची सुनावणी लवकरात लवकर घ्यावी, असे त्यांनी कोर्टात सांगितले.

सिब्बल यांचा युक्तिवाद सुरू असताना दुसरे वकील वारंवार मध्यस्थी करत असल्याने त्यांना थांबवले. आधीच खूप वेळ गेला आहे, आता सुनावणी घ्या, असे त्यांनी न्यायालयासमोर आग्रहाने म्हटले. या युक्तिवादसाठी सिब्बल यांनी कमीत कमी ४५ मिनिटांचा वेळ मागितला. यावर न्यायालयाने पुढील सुनावणीसाठी १२ नोव्हेंबर ही तारीख दिली.

३०० सिलिंडर असलेल्या ट्रकमध्ये भीषण स्फोट

■ वृत्तसंस्था, दुडू (जयपूर), दि. ८ :

मंगळवारी रात्री उशिरा जयपूर-अजमेर महामार्गावर एका रासायनिक टँकरची एलपीजी गॅस सिलिंडरने भरलेल्या ट्रकशी टक्कर झाली. यामुळे टँकरच्या केबिनमध्ये आग लागली. आग सिलिंडरपर्यंत पोहोचताच त्यांचा स्फोट झाला.

एका मागून एक २०० सिलिंडरचा स्फोट झाला. काही ५०० मीटर अंतरावर शेतात पडले. १० किलोमीटर अंतरापर्यंत स्फोटांचे आवाज ऐकू आले. सुमारे दोन तास सिलिंडरचा स्फोट होत राहिला. या अपघातात एक व्यक्ती जिवंत जळली. १२ अग्निशमन दलाच्या गाड्यांनी तीन तासांनंतर आग आटोक्यात आणली. ट्रकमध्ये अंदाजे ३३० सिलेडर होते. एका प्रत्यक्षदर्शीने सांगितले की, आरटीओ गाडी पाहून टँकर चालकाने गाडी ढाब्याकडे वळवली. यादरम्यान, ती गॅस सिलिंडरने भरलेल्या ट्रकला धडकली.

जयपूरमधील दुडू येथील मोक्षमपुराजवळ हा अपघात झाला. पाच पार्क केलेल्या वाहनांनाही आग लागली. या घटनेनंतर महामार्गाच्या दोन्ही बाजूंची वाहतूक ठप्प झाली. बुधवारी पहाटे महामार्ग पुन्हा सुरू करण्यात आला.

जयभिम!

जयभारत!

बहुजन समाज पार्टी

सामाजिक परिवर्तनाचे शिल्पकार....

बहुजन नायक

मा. का. शिरामजी साहेब

परिनिर्वाणदिनी विनम्र अभिवादन...

श्री. रत्नाकर साठे

चंद्रपूर जिल्हा अध्यक्ष

श्री. सुभाष पेटकर

चंद्रपूर जिल्हा महासचिव

श्री. धर्मदास गेडाम

विधानसभा प्रभारी

चिपूर विधानसभा क्षेत्रातील समस्त बसपा पदाधिकारी तथा कार्यकर्ता गण

